


Kontinwazzjoni tal-Laqgħa Nru 24 tal-Hames Kunsill Lokali tal-Mosta li reġgħet għet imsejja għal nhar it-Triqgħa 25 ta' Frar fit-8.15 p.m. wara li kienet għet sospiża nhar it-Tlieta 6 ta' Jannar 2009.

Is-Sindku mexxa il-laqgħa tal-kunsill.
Il-Kunsilliera kienu preżenti kif jidher hawn taht.

	Time In	Time Out
Sindku Dr. Paul Chetcuti Caruana	8.15 p.m.	9.00 p.m.
Viċi Sindku Josette Agius Decelis	8.35 p.m.	9.05 p.m.
Kunsillier Joseph Demartino	8.15 p.m.	9.05 p.m.
Kunsillier Mario Sammut	8.15 p.m.	9.05 p.m.
Kunsillier Shirley Farrugia	8.30 p.m.	9.05 p.m.
Kunsillier Marthese Mifsud	8.30 p.m.	9.05 p.m.
Kunsillier Paul Agius	8.15 p.m.	9.05 p.m.
Kunsillier Kirby Fenech	8.15 p.m.	9.05 p.m.
Kunsillier Christopher Grech	8.15 p.m.	9.05 p.m.
Kunsillier John Mary Camilleri	8.36 p.m.	9.05 p.m.
Kunsillier Nicola Fenech Adami	8.30 p.m.	9.05 p.m.

Is-Segretarju Eżekuttiv, is-Sur John J. Camilleri kien preżenti għal-laqgħa li bdiet fit-8.30 p.m.

Kienu mistednin jattendu l-laqgħa is-sinjura Romina Perici Ferrante l-accountant tal-Kunsill u l-Perit Maurice Galea, Konsulent tal-Kunsill iżda dan ta' l-aħħar informa lis-Segretarju li ma jistax jattendi.

Fil-bidu tal-laqgħa s-Sindku, talab sospensjoni tar-regolamenti sabiex jagħti il-kondoljanzi lis-Sur Joe Demartino wara l-mewt ta' missieru. Is-Sur Demartino irringrazzja l-Kunsill kollu, lis-Segretarju u l-istaff tas-solidarjeta li wrew miegħu u mal-familja tiegħu. 

Meta kompliet il-laqgħa is-Sur Joe De Martino fakkar li din kienet kontinwazzjoni tal-laqgħa tas-6 ta' Jannar u għalhekk insista li jittiehed vot fuq il-proposta li kien poġġa huwa eżatt qabel waqfet dik il-laqgħa.

Is-Sindku qal li huwa jrid jerga jpoġġi proposta li l-kuntratt jingħata kif kien għet propost mill-*Adjudicating Committee*. Huwa qal ukoll li huwa jhossu mhedded billi xi kuntrattur li għandu interess fit-tender kien ċempel lill-żewġ Kunsilliera sabiex dawn jivvotaw kontri (Sindku). Huwa qal li dan għandu jiġi rapurtat lill-awtoritajiet għaliex hemm il-provi li dan sar u talab lis-Segretarju sabiex jagħmel rapport. Is-Segretarju wieġeb li huwa kien qed jiehu l-minuti ta' dak li kien qed jgħid is-Sindku iżda huwa l-Kunsill li għandu jiddeciedi jekk jittiehdur xi passi oħra jew le. Is-Sindku qal li f'dak il-każ kien ser jirraporta hu stess fuq bażi personali. ✓

Is-Sur Demartino insista li huwa kien fil-pussess tal-laqgħa xhin din għet sospiża u għalhekk kien imiss li jittiehed vot fuq il-proposta tiegħu.

Is-Segretarju Eżekuttiv qal li huwa kien ha parir mid-Dipartiment fejn qalulu li la darba l-proposta tal-*adjudication committee* ma għaddietx wara l-votazzjoni tas-6 ta' Jannar, kull Kunsillier kien liberu li jagħmel proposta u jekk jkun hemm sekondant jittiehed vot fuq il-proposta. Dan jista jerga jsir sakemm il-kwistjoni tiġi deciża bil-maġġoranza tal-voti.

Is-Sindku aċċetta li l-ewwel jittiehed il-vot fuq il-proposta tas-Sur Demartino. Is-Segretarju Eżekuttiv staqsa jekk kienx hemm sekondant għal proposta tas-Sur Demartino. Issekondat id-dottoressa Shirley Farrugia u għalhekk il-proposta tpoġġiet għal vot. Din kienet tgħid:

“ Li t-Tender No KLM 04/08 *The Construction of footpaths and culverts and other various works in Mosta* għandu jingħata lill-Kumpanija V&C Contractors Ltd.

Meta ittiehed il-vot ir-riżultat kien 6 voti favur u 5 kontra.



Dawk **FAVUR** kienu Joseph De Martino, Shirley Farrugia, Marthese Mifsud, John Mary Camilleri, Nicola Fenech Adami u Chris Grech.


Dawk **KONTRA** kienu Sindku Paul Chetcuti Caruana, Viċi Sindku Josette Agius Decelis, Paul Agius Mario Sammut u Kirby Fenech.

Il-proposta għaddiet.


Hawn is-Sindku qal li huwa kellu dritt tal-*casting vote* (it-tieni vot). Kemm is-Segretarju Eżekuttiv kif ukoll il-Kunsilliera spjegaw li dan ma kienx każ ta' *casting vote* għaliex il-vot kien 6 kontra 5. Il-*casting vote* jintuża biss meta l-voti jigu ndaq.

F'dan il-hin is-Sindku hareġ barra mill-kamra. Is-Segretarju Eżekuttiv stieden lill-Viċi Sindku, is-Sinjura Josette Agius Decelis sabiex tkompli tmexxi il-laqgħa izda hija irrifjutat. Is-Segretarju staqsa lill l'aktar membru anzjan fost il-Kunsilliera, is-Sur Paul Agius jekk riedx jkompli jmexxi l-laqgħa hu izda dan ukoll irrifjuta. Għalhekk is-Segretarju Eżekuttiv iddeċieda li l-laqgħa għandha tieqaf hemm u titkompla darba oħra wara li huwa ġibed l-attenzjoni ta' dawk prezenti li kien hemm kwantita kbira ta' korrisondenza, deċiżjonijiet u materji finanzjarji li għandhom bżonn risposta jew deċiżjoni tal-Kunsill u li issa l-Kunsill kien ilu xhur ma jieħu dawn id-deċiżjonijiet.

Il-laqgħa waqfet fid-9.05 ta' filgħaxija.



Dott Paul Chetcuti Caruana
Sindku



John J. Camilleri
Segretarju Eżekuttiv

